

ГОМАН

Цена с пересылкой и доставкой до хаты:

на 1 год—4 м. 80 фэн., на 1/2 году—2 м. 40 ф., на 3 месяца—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:

М. Стэфанская 23.

Цена абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 29 (121). Год II.

Вільня, 10 красавіка 1917 г.

Цена 5 фэн. (3 кап.).

9 красавіка.

Заходні театр:

Фронт Рупрэхта Баварскага: Між Ленс і Аррас артылерыйская бітва дайшла ўчора вялікай сілы. Пасьля многагадзіннага самаго сільнага барабаннага агня **бітва пры Аррас пачалася.**

Між дарогамі з Альбэр у Камбрэ і Пэррон былі невялікія схваткі, якія развіваюцца згодна з нашымі жаданьнямі.

На фронтах нямецкага Наследніка і Альберта Вюртэмбергскага — значная работа артылерыі.

Мы збілі ўчора 17 самалётаў ворагоў і 2 лятучыя шары.

Усходні театр:

Фронт Леопольда Баварскага: На паўночным усходзі ад Баранавіч, на палуднёвым усходзі ад Ковеля і каля Барэжан адбіты расейскія патрулі.

На іншых фронтах — нічога выдатнага.

8.IV. Заходні театр:

Пры Ляво адбіта з вялікімі стратамі французская атака. Узяты ў палон 48 французоў. Шмат у якіх месцах вострая артылерыйская бітва.

На усходнім театры: Нічога выдатнага.

За месяц марец збіты 161 самалёт і 19 лятучых шароў. Немцы утратілі 45 самалётаў.

За ўчорашні дзень збіты у ворагоў 12 самалётаў.

ВАШЫНГТОН. Пасьля таго, як Ніжня Палата прыняла рэзолюцыю аб аб'яўленьні вайны, прэзыдэнт падпісаў аб'яўленьне вайны з Нямецкай імперыяй, якое пачынаецца славамі:

«Я, Вільсон, прэзыдэнт Злучаных Штатаў, заяўляю, што Злученыя Штаты знаходзяцца ў палажэньні вайны з імператарскім нямецкім правіцельствам».

ГАВАНА (Рэўтэр). Сэнат усёмі галасамі прыняў рэзолюцыю аб аб'яўленьні вайны між Кубай і Нямецкай імперыяй.

ВЕСТКІ З РАСЕІ.

ШТОКГОЛЬМ. Швэдзкая газета «Socialdemokraten» піша, што маскоўскі мітрапаліт выдаў задову да верных проці англічан, каторая вызвала незвычайную сенсацыю.

КАЗАНЬ. Рада салдатаў і афіцэроў арыштавала глаўнакамандуючага казанскім округам, генерала Сандэцкага, і пасадыла ў вастрог, ня глядзячы на прыказ Гучкова асвабодзіць яго і на назначэньне яго членам вярхоўнай ваеннай рады.

КРОНШТАДТ. Орган расейскіх соцнал-дэмократаў, «Голас Праўды» закрыт расейскім тымчасовым правіцельствам за агітацыю за мір.

ПЕЦЯРБУРГ. (П.Т.А.). 8.IV. Сягоньня пачаўся сёмы з'езд кадэцкай партыі. Праграма з'езду: 1) прагляд партыйнай праграмы аб палітычным ладзі ў Расеі; 2) устаноўчы сэйм; 3) адносіны партыі да вайны; 4) зямельная справа.

ПЕЦЯРБУРГ. (П.Т.А.). Тымчасовы ўрад загадаў арганізаваць спецыяльную камісію дзеля выработкі інструкцыі аб выбарах у устаноўчы сэйм.

БЭРЛІН. Адзін палонны расейскі капітан сказаў:

«Новы ўрад абяцаў арміі мір у два месяцы. Калі гэтага абяцанка ня будзе споўнена, дык армія прымуець ўрад зрабіць мір».

Замест 75 кап. салдатам цяпер плацяць па 6 руб. у месяц.

У Пецярбурзі адбылася нарада прадстаўнікоў камісіі рабочнікоў і салдатаў с прадстаўнікамі арміі на фронці аб справе далейшай вайны. Народа настанавіла прызваць правіцельства, каб яно адкрыта і публічна заявіла, што яно — проці уселякіх заваеваньнёў і гатова ў кожны момэнт зрабіць мір без ніякіх анэксыі і контрыбуцыі. У часі нарады маршалак сказаў, што сацыялісты будучь прызнаваць тымчасовае правіцельства толькі дзатуль, пакуль яно не адыйдзе ад рэвалюцыйных прынцыпоў. Калі-ж тымчасовы ўрад пачне вясці перагаворы са старым правіцельствам замест знішчэньня яго да канца, дык сацыялісты разаб'юць тымчасовы ўрад.

„Хрыстос уваскросе!“

„Хрыстос уваскросе!“ — з гэтым клічам з году ў год звязываецца радаснае, поўнае надзеі настраеньне: ідзе весна і нясе с сабой абнаўленьне ўсяе прыроды, а разам с тым родзіць у душах нашых новую веру у шчасьце і радасць у жыцьці.

Але сёлета спатыкаем мы гэтае сьвятае зусім незвычайна: хоць яшчэ ідзе вайна, хоць зіецца на ўсіх фронтах кроў чалавеча, ды ва ўсіх сэрцах пануе моцная вера, што гэта весна будзе апошняй ваеннай вясной, што яна нясе нам даўно жданы мір, а разам з ім нясе волю і долю для нашай вышчэнай, сьмяртэльна змученай Бацькаўшчыны.

І, вітаючыся ўзаемна ў дзень Уваскрасеньня Сьвята Божага, мы на кліч «Хрыстос уваскросе!» будзем адказываць: «Мір і Воля!»

„Весна народаў“.

Праз морэ крыві, праз горы трупоў чалавечэства ідзе ўсё далей—ўпарод, страшэннымі ахвярамі купляючы шчасьце патомных пакаленьнёў. І цяпер праз дымны біві і пажарышч нашых мест і вёсак ужо загарваюцца зоры новай долі: набліжаецца сапраўдная весна народаў.

Ешчэ колькі гадоў таму назад здавалася, што лёсы сьвету назаўсёды ўзялі у свае рукі дзержаўныя волаты, пры каторых зусім нікнулі галасы малых нацый, нікнулі іх беды, іх жаданьня і патрэбы. Сусьветная вайна змяніла гэта: мы ўжо чулі гаворкі гэтых волатаў дзержаўных аб прызнаньні права на вольны быт малых нацый, мы бачылі, як збываецца сям аб волі палюкоў і флямандцоў, і можэм с поўнай верай глядзець на будучыню народу беларускага і суседзёў яго.

Але весна народаў—ня толькі у тым, што прызнаюцца іх нацыянальныя правы: вайна разбівае апошніе гібэды царызму, найволішшага сотні гадоў многамільённыя грамады рабочага люду, і гэтыя масы здабываюць у дзержаўным жыцьці належнае для сябе месца, здабываюць право браць свае справы у свае рукі.

Мы бачылі развал самадзержавія у Расеі: розназначныя масы яе, каторыя сотні гадоў стаялі пад страшэнным уціскам

царскай уласці, разам збудзіліся, пачулі ў сабе сілу і, як сіла сьвядомая, скінулі старыя путы.

Волі народу ніхто не дае: волю народны здабываюць. І ў Расеі ня скончылася змаганьне народнае: ешчэ ўласць тамана знаходзіцца ў руках тых клас, каторыя доўга будуць перэважываць дзякуючы сваёй эканомічнай і культурнай сіле. Але народ зрабіў ужо першы крок ўпарод, і нішто не здолее вярнуць яго у стан нерухавасці і сну.

Якая-ж дарога развіцьця для нашага народу і для нашага Краю? Сумны абраз тутэйшых нацыянальных аднобін: на кожным кроку чуем ядавітнае намовы да уціску слабеішых, да адступніцтва ад свайго народу, да эдзэку над сваімі братамі. І гэтую нагодную работу робяць ня людзі цёмныя, каторым шмат можна было-бы дараваць: не, гэта робяць як раз тыя элементы, каторыя пануюць над народамі і дзеля ўмацаваньня свайго панаваньня аслабляюць гэты народ унутрэннім змаганьнем. Але і ў нас, як па ўсім сьведці, народ ужо глядзіць прасьвятлеўшымі вачыма на сьвет Божа, ужо распознае сваіх прыяцелёў і сваіх ворагоў.

Ідзе «весна народаў» для ўсяго сьвету, ідзе яна і для нашага Краю. І народ беларускі павінен ужо быць гатовым выйсці на родную ніву—сараць, засеваць загон Божа: яго будучыня, яго доля цяпер у яго ўласных руках.

I. Мелешка.

Вячорныя мыслі.

Чытачы польскіх газет у Вільні спатыкаліся не раз з напасцамі на тутэйшую «польскую» мову. Пэўна, што яна рэжэ вуха на-эжджачым у наш Край палякам: па-праўдзі, дык гэта—папсаваная беларуская мова. Але як у беларусоў—вядома, народу славянскаго—многа супольных слоў і карніў с палякамі, дык польскіе «дзеяцелі», каторыя зусім не прызнаюць ні беларусоў ні іх мовы, на гэтым грунці умаўляюць нам, што гэтая «тутэйшая» мова ёсць акадэчэная польская мова. Яны пра-ліваюць над гэтай мовай кракадзілавы сьлёзы і ўселяюць спосаба-мі хочучь яе «направіць»: закла-дываюць спецыяльныя школы, устраіваюць лекцыі і курсы, агі-туюць, напамінаюць, а нават ла-юць ды высмеваюць. А тут, як на злосьць, замест «zejdy» кажуць «zlyzy», замест «Polska» — Поль-шча», замест «sklepik» — крамка. Спатыкаюцца і такія словы, каторыя для праўдзівых палякоў зусім незразумелы, як «гоман», або «лабудзь»,—затое іншым з іх па-лякі прыдаюць зусім неспадзванае значэньне, і, напрыклад, сло-во «тутэйшы» у «вольным пера-кладзі» азначае ў іх «паляк»...

Прычына, чаму тутэйшыя лю-дзі, ня глядзячы на польскіе ста-раны, не гавораць добра па польску, зусім ясна: польская мо-ва для іх—чужая, і яны кажуць па беларуску толькі с польскімі налётамі. Гэтэе налёты зусім не даводзяць, што скалечэнню бела-рускую мову ў Вільні трэба пе-рерабляць на польскую. Вось же у Кракові кажуць: «zahajscij fest w piescu»,—але тамна знойдзеш такіх «мудрагелёў», каторыя бы глядзелі на народную гутарку, як на «скале-чэнню намецкую мову» і закла-лі-бы тамна немецкіе школы дзе-ля «направн» яе, узіраючыся на палякоў у Вільні...

Дарэмна, пагове, ваша агіта-цыя ў нашым месці: хоць та-кзваная «інтэлігенцыя» і стараецца гаварыць «ро polskiemu», народ бу-дзе заўсёды ужываць сваёй мовы беларускай, якую вы «простаі» называеце. Не паможа тут нічога і тое, што, напрыклад, на сцэні ў «Lutni» вы будзеце гаварыць «ро mazurski» (—дзякуй Богу, цяпер усё роўна сьмелацца з гэткай ла-маніны мовы німа жаму: аўстры-яцкіе палякі з Вільні даўно вые-халі!..).

Лабучь.

Калі пісан „Тарас на Парнасе“.

Ад паважанага прафэсара д-ра Абіхта у Вроцлаве, вядомага славіста, каторы ця-пер чытае курсе беларускай мовы у Вроцлаўскім універ-сытэце, мы атрымалі цэнную стаццю, напісаную па бела-руску, каторая асьветляе пытаньне, калі напісана бела-руская паэма „Тарас на Парнасе“. Дружэма не без ніякіх змен, пикадуючы толь-кі, што ня можамо захаваць арыгінальнага правописа аў-тара стацці с прычыны не-дастачы адпаведных друкар-скіх знакоў (Рэд.).

У прадмове да новага перагле-джэнага выданьня «Тараса на Пар-насе» (Вільня 1909 г.) сказана, што гэта паэма пісана ў кэсаш палавіне прошлага веку, праўда-падобна адным із вучняў даўней-шай Горэцкай Акадэміі Сельскай гаспадаркі (Магілёўскай губерні). Ня ведаю, на чым палягае гэта дагадка. З другога боку ясна, што «Тарас на Парнасе» ня можа быць творам Віндука Дунін Марцінке-віча, бо той вельмі паважны і бо-габойны песьняр ніколі не пазво-ліў-бы сабе зьдзекацца з багоў, нават і паганскіх. Апрача таго і мова «Тараса» мала напамінае мо-ву Марцінкевіча. Не знаючы аў-тара гэнай паэмы, мы ўсёткі мо-жэм устанавіць год, у каторым яна напісана.

У шостаі песьні мы чытаем: «Я вас аблаіў на ўсё сьвет, як Гогая у прешлым леце». Гэтэе словы ачэвідна датычацца Гога-левага «Рэвізара», каторы явіўся на сцэне ў 1836 г., і той, каторы так адзываецца, будзе не хто ін-шы, як Тадэуш Бенедыктывіч Бул-гарын († 1859 г.), каторы с 1825 г. ў суполце з Мікалаем Іванаві-чам Гречам, выдаваў «Северную Пчалу». Апошні і ёсць спісацель слаўнай у сваё ўрэмя граматыкі. У сёмай песьні Тарас расказа-вае: «Сам Пушкін, Лермонтов, Жукоўскі і Гоголь шпарка каля нас прайшлі, як павы, на Парнасе». Дык Пушкіна, памёршага 29-га студня 1838-га г., наш аўтар лі-чыць яшчэ між жывучых, пішу-чы ў 1837-ым г. Калі-б знайшліся спісы вучняў Горэцкай Акадэміі гэтаго года, то мы мо і магі-б адгадаць імя сачыніцеля «Тараса на Парнасе».

Праф. Д-р Абіхт.

ВРОЦЛАЎ.

Нашы лясы.

Здаўна ў нашым Краю лічылі лясы за глаўнае наша пасьля сельскай гаспадаркі багацьце: па-сьля таго, як счэзла тут паншчы-на, а з ей—дармовна для паноў мужыцкіе рабочыя рукі, панскіе двары у значнай меры апіралі свой быт на лясной гаспадарцы, ці, справядлівей, на нішчэньні ля-соў і праеданьні іх. Даволі ска-заць, што, напрыклад, у 1907 га-ду толькі заграці (у Нямецчы-ну) вывезьлі ад нас дрова на 36.132.000 марак, ня лічучь таго, што пайшло на палудзень Расеі—па Дняпры, ды было спажыткава-но на мейсцы.

Многа лясоў знішчыла рабун-ковая дворная гаспадарка — ня глядзячы на «пільнавальнае» казён-ных лесаахраніцельных камітэтоў, ад каторых за грошы можна бы-ло заўсёды атрымаць патрэбнае пазвальнае на вырубку лесу. Страшэньне вынішчыла лясы і вайна, асабліва ў занятых немца-мі землях, праз каторыя пракаці-лася ваенная хваля. І дзеля таго, каб пасьля вайны аблічыць нашы страты, цікава глянуць на тое, што мы мелі перад вайной.

Паводлуг справоздачы лясно-га дэпартаменту за 1908 год, ка-зённых лясоў у трох занятых гу-бернях Беларуска-Літоўскаго краю было:

у Віленскай губ . . .	309.492 дзес.
у Гродзенскай губ . . .	334.894 "
у Ковенскай губ . . .	191.198 "

Разам 835.584 дзес.

«Удзельных» (царскай сям'і) лясоў, падлегаючых надзору ле-саахраніцельнаго камітэту, лічы-лося 115.550 дзес. у Гродзен-шчыне.

Да прыватных асоб прынале-жало падлегаючых надзору леса-ахраніцельнаго камітэту лясоў:

у Віленшчыне . . .	644.322 дзес.
у Гродзеншчыне . . .	353.065 "
у Ковеншчыне . . .	432.011 "

Разам . . . 1.429.398 дзес.

да селян і сельскіх грамад
у Віленшчыне 18.252 дзес.
у Гродзеншчыне 7.648 "

у Ковеншчыне 1 "

Разам 25.901 дзес.

і да іншых
у Віленшчыне 767 дзес.
у Гродзеншчыне 9.857 "

у Ковеншчыне 1.747 "

Разам 25.371 дзес.

Усе гэтыя дыфры, апроч дыфр казённых лясоў, не зусім поўныя: да іх не ўлучэны лясы, якія не знаходзяцца пад надзором леса-ахраніцельных камітэтоў, хоць, праўду кажучы, такіх лясоў мала (дробныя гаі і т. п.). Усё-ж і яны ясна паказваюць, што лясы ў нас сталіся выключна ўласнасьцю ка-зны і панскіх двароў. Да казны належыць 835.584 дзес., а да двароў—1.429.398 дзес., а да селян і сельскіх грамад—25.901 дзес.

А. Н.

У Вільні і вакол іцах.

× Кабарэт. У аўторак, на трэй-ці дзень Сьвят, у Беларускам Кля-бе (Віленская 28) адбудзецца ар-тыстычны Кабарэт, ладжэны б е-ларускай драматычнай дружнай пад кірункам п. Ф. Олехновіча.

У праграме—многа новых і ці-кавых нумароў.

Пасьля вышаўленьня прагра-мы—танцы.

Пачатак—а 7 гадз.

У сераду, на чацьвёрты дзень Сьвят,—танцавальная вечарынка. Госьці плацяць 50 фэн.

× Рэвізія крам са спажыўнымі прадуктамі. У найбліжэйшым часі мае адбыцца агульная рэвізія па-ліцэйі спажывецкіх крам. Будучь агледаць і вазы, меры, вагі і т. д.

× Шахматны турнір. У часі сьвят адбыўся шахматны турнір у Soldatenheim'e толькі для ваен-ных.

× На вагзале. У салі III кла-су на вагзале аддаецца ў арэнду уборная. Прадлажэньня прыніма-юцца да 15. IV. 17.

× Летні час устанавіваецца іваю 16 красавіка а 2 гадзіне ра-ніцы. 16 красавіка а 2 гадзіне перад палуднем гадзіннікі будучь перастаўлены на 3 гадз.

× Хлеб на карты Ад 11 краса-віка па старой цане (18 фэн. за расейскі фунт) будучь даваць за-мест 250 грамоў толькі 150 гра-моў хлеба ў дзень на душу. За далейшыя 100 гр. хлеба прыдзец-ца замест 4½ фэн. плаціць 15 фэн. Аднак, замест гэтых 100 гр. хле-ба можна дастаць ў местовых кра-мах 80 гр. мукі, або 60 гр. круп, гароху і т. п.

× Курс рубля: офіцыяльны — 2 м. 00 фэн. за рубель; у банках пры прадажы — 2 м. 38 ф., пры куплі—2 м. 42 ф.

Пазычковае каса бярэ 6%.

ВЯЛІКДЗЕНЬ.

Два сьвятны на сьвеце—ад нівы да нівы:
Хрыстос уваскрос! наступае весна!
Глянь смела, глянь вольна, шчасьліў, не-
[шчасьлівы,
І далей ж жыцьцю с паніжэньня і сна!

Гэй, гэі, на спатканьне вліліх двух сьвятаў!
Сьпяшыце супольна, хто ў путах на згіну!
Хай зьлюцца—выльлюцца ад хаты да хаты
Ў адно ўсе грамады, ўсе людзі ўсіх ніў!

Вялікдзень! Вялікдзень! ад нівы да нівы
Забну не адвін з нас недаўныя дні,
А ўспомні—прыпомні, шчасьліў, нешчасьлівы,
Аб тых, што ў сьвятаньні на век адышлі,—

Ўсе костачкі тые на гонах напарных,—
Жывых, што ў бяспудці амуццём зьвінаць...
Прыпомні, дай слова на счэзнуці марна,
Пачатуў справу шырць, расшыраць!

Вялікдзень! Вялікдзень! ад нівы да нівы
Заводзе бацькоў сваіх песьнюку сні.
Зірні-ж, азірніся, шчасьліў—нешчасьлівы,
І заўтра на поле да сох, як адвін!

Дягетуль ми плачем, дягетуль ми отогнем,
Адвечных ня можэм пазбыцца сьлёз...
Наперад па шчасьце! Хай злое ўсё дрогне,
Весна ўжо на сьвеце! Хрыстос уваскрос!

Ліук Купала.

Злые вочы.

Апаведаньне першаго чалавека.

(Гл. пачатак «Гоман» № 28).

Раз, праходзячы таўкучым рынкам, уба-чыў я на дзверях адной ліхой крамкі не-вялічкі, малеваны на палатне, партрэт ма-ладой кабеты. Адзета яна была у блакітны атласовы халат і апаясана тоўстым шаўко-вым шнуром з лавы стараны, была заткнута краска чырвонаго гвоздзіка. Я заўсёды лі-чыў нацыянальнай беларускай краскай чыр-вонне гвоздзікі і дзеля гэтаго купіў той партрэт. Калі, прыйшоўшы дамоў, я паве-сіў на сьцяне той партрэт і ўгледзіўся у твар незнаёмай красуні, то замёр ад страху: з румянаго, маладога тварыка, акружэна-го характэрнымі лёчкамі часоў Наполео-на I,—на мяне глядзела пара злых шэрных вачэй. Тых самых шэрных вачэй, каторых я шукаў і бяўся.

І я сарваў са сьцяны партрэт, абліў бэнзынай і, падпаліўшы, кінуў у печ.

Была тады 8-я гадзіна вечара.

А назаўтрае ранідай, а 11-ай гадзіне, мне падалі тэлеграму, што маці мая учора а гадзіне 8-ай аддала Богу душу сваю...

Ажаніўшыся, я прызабну крху тра-піўшыя мне злые вочы, бо найболей зазі-раў у вочы сваёй каханай жонкі. На трэць-ці год памыцьця Бог нас надзяліў сынамі, і мы лепшыя дні нашаго жыцьця праводзілі каля яго калысачкі. Было яму ўжо 8 меся-цоў, як захварэў ён на брушны тифус. Мы з жонкай з заганым духам у грудзях па-чародзі сядзелі дзень і ноч над калыскай, угледаючыся, як ён амагаўся са сьмерцю. У крытычную ноч крхысу хваробы я сяд-зеў пры калысцы. Вясоныя ночы, напру-жэньне даўжэйшы час нервы разам зламалі-ся на тое, што я задрэмаў сядзючы. Збу-дзіў мяне нейкі ільдзіста-сьцюдзёны веў і шалест. Я расплюснуў вочы і убачыў, як ад калыскі майго даццяці адходзіць нейкая у чорна адзетая, стройная, высокая кабета. Дайшоўшы да дзвярэй, яна аглянулася праз плячо на мяне, і я пазнаў яе... То была тая самая маладая асоба са спалена-го мной партрэту. Я ўскочыў на роўныя ногі і кінуўся да дзвярэй, а пасьля у пём-ны пакой, куды яна пайшла, але нідзе не знайшоў нікога. Вярнуўся я назад і, кіра-ваны блгім працуючым, кінуўся да ка-лыскі, але дзіця ў ей спало крпкім сном—пасьля доўгіх дэён першы раз роўна ад-дыхаючы.

(Канец будзе).

Амбулаторія т-ва лікарської і спажыўнай помачы.

(Справоздача ад 1. X. 1915 да 1. III. 1917).

С таго часу, як расейцы пакінулі Вільню, работа т-ва лекарскай і спажыўнай помачы, працаваўшага ад пачатку вайны ў мястэчках і вёсках Віленскай, Ковенскай і Гродзенскай губерній, закладаючы там свае «пункты», арганізаванаеца утрываннем толькі амбулаторыі ў Вільні. Да мая 1916 г. амбулаторная кіравана др. Абрамовіч, а пасля выезду яе — др. Шабад.

Чысло хворых (першаразовых і паўторных), якім амбулаторыя давала помач, узрастала гэтак:

у 1915 гаду:

у кастрычніку — 518, у лістападзі — 616, у снежню — 750.

у 1916 гаду:

у студні — 722, у лютым — 926, у марцу — 1056, у красавіку — 750, у маі — 1392, у чэрвеню — 2015, у ліпені — 2150, у жніўню — 1963, у верасні — 1349, у кастрычніку — 1261, у лістападзі — 1368, у снежню — 1187.

у 1917 гаду:

у студні — 1308, у лютым — 1142.

За ўвесь час справоздачы (17 месяцаў) — 20,468.

Аказваючы ў шырокіх размерах лекарскую помач, амбулаторыя са сваёй аптэкі выдае лекі, а так сама малака, крупы і іншыя прадукты, часам — бялізну і опраткі для малых дзяцей. У амбулаторыі робяцца невялікія хірургічныя аперацыі і перавязкі. Хворых на заразлівыя хваробы кіруюць у бальніцы. Між хворымі вельмі многа мае часотку (scabies), і пархі (favus). Ад першай можна адпаведнымі лекамі вылячыць; але пархоў звычайнымі спосабамі (мазямі) лячыць не удаецца, і ўсё, што тут можна зрабіць — гэта тое, што хвароба робіцца менш заразлівай, і дзеці могуць беспечна хадзіць у школы і ахронкі. За апошнюю зіму было вельмі многа хворых (глаўным чынам дзяцей), адмарозіўшых рукі і ногі; тут прым бліжэй страваванні і холадзі лячэнне было вельмі труднае.

Лекі выдаваліся апроч хворых, звертаючыхся да амбулаторыі, ешчэ членам прафесійнальных саюзаў, — разам сярэднім лікам 39 рэцэптоў у дзень. Але ешчэ важней выдача хворым малака: цяпер выдаецца яго на 400—450 порцый што дзень. За дастаўку малака падзява належыцца «Centrale der Städtischen Krankenhäuser», якая ад красавіка 1916 г. выдае малака па 35—40 фен. за літр цэльнага і 18—20 фен. за літр збіранага (с пад цэнтрыфугі). За 17 месяцаў амбулаторыя выдала 34.626 літроў малака.

Сперша як лекі, так і малака, амбулаторыя выдавала бедным хворым дарма. Але цяпер, с прычыны недастачы грош, назначана плата: 10 фен. за 1/4 літра цэльнага або 1/2 літра збіранага малака (цэльнае толькі для дзяцей; калі 35 порцый малака ў дзень выдаецца дарма), да 10 фен. за лекарыню. Да гэтаго амбулаторыя даплачвае: да малака — каля 300 м. у месца, да лекоў — больш 150 м.

Між хворымі за першы год хрысціян і жыдоў было пароўну, але пасля жыды пачалі пераважаць (64%) і за апошніе месяцы становяць каля 80%. Паводаў веку хворых было да 1 году — 35%, ад году да 5 г. — 25%, ад 6 да 10 г. — 15%, ад 11 да 15 г. — 4%, а сталых — каля 21%. Хворыя належыць да самай беднай (сем'і за пасных, безработных, падзёмнікоў, рамеснікоў і т. п.)

Абарот грош ад пачатку работы таварства да 1 кастрычніка

1915 г. быў каля 40.000 руб. Грошы гэтыя глаўным чынам паступалі ад сталічных агульна-расейскіх арганізацый. У момант адходу расейцоў у касе таварства аставалася мала 7.000 руб. Цераз год, за каторы нікуль падмогі не было, грошы гэтыя ўсе разнішліся, ды ешчэ аказалася доўгу 2 1/2 тысячы марак. Амбулаторыю прышлося бы зачыніць, калі-б не падмога ад жыдоўскіх заграначных

камітэтоў праз рабіна д-ра Леві — 2.000 м. і ад месцовага ураду — 3.000 м. Але і гэтаго было мала, і прышлося назначыць плату за малака, лекі і інш. Цяпер выдаткі амбулаторыі даходзяць у месяц 1000 м., і месцовай падмогі 500 м. далёка не хватае. Патрэбна помач у вялікай меры, тым болей, што, як паказала статыстыка, ў маі, чэрвені і ліпені трэба ждаць новаго узросту чысла хворых.



Ад цябе

залежыць справа!

Не кажы: іншыя маюць болей грошы і зарабляюць больш за мяне!

Не кажы так сама: якую цану маюць мае колькісот марак, калі патрэбны мільярды!

І не кажы зусім: я ўжо падпісываўся на ранейшыя пазыкі і гэтак споўніў сваю павіннасць!

Справа залежыць ад кожнай маркі!

Тут — тое самае, як пры абіванні цывякамі ваенных памятнакоў: кожны з многіх тысяч жалезных цывякоў сам па сабе малы, але разам яны пакрываюць памятник жалезнаю зброяй. Гэтак-жэ трэба абараніць і забаспечыць Нямеччыну грашмі багатыроў і бедакоў. Цяпер, у часі развязкі, ніхто не мае права адцягваць і адкручвацца!



Рэвалюцыя у Расеі.

ШТОКГОЛЬМ. Офіцыйная «Реч» піше:

Першыя весткі аб становішчы селян даносяць аб спробах рунаваць паветовыя урады і рабаваць прыватнае дабро. Селянства, вядома, спадзяецца новаго раздзелу зямлі, і на гэтым грунці можна ждаць сур'ёзных стыхч.

«Утро Россіи», якое стаіць за новы урад, піше:

У Харкоў прышлі трывожныя весткі аб настраенні селян у розных паветах, дзе робяцца спробы гвалтоў.

Прыхільнае да правіцельства «Русское Слово» даносяць, што будзяць трывогу ўсё часцейшыя весткі з Бессарабіі аб аружных грабежствах. Між работнікамі шырыцца прапаганда за разрухі.

У 194 пешым палку ротны суд, зложаны з 2 афіцэроў і 4 салдатаў, засудзіў выдаліць са службы 1 паручыка і 1 фэльдфэбеля. Калі палкоўнік заявіў, што пастанова суда павінна быць зацверджана

дывізіей, дык уся рота пастанавіла дабівацца спаўнення прыговору ўраз-жэ, грозачы іначэй неслухмянасцю.

У прыказе па арміі глаўнакамандуючы Алексеев апавешчае, што рэвалюцыянероў, якія адбіраюць аружжэ у жандароў, будучь аддаваць пад ваенна-палевы суд.

«Times» піше, што Керэнскій высказаўся аб устаноўчым сходзі, бытцым яго можна будзе сазваць толькі пасля пабеды над немцамі, калі будучь вольныя рукі дзеля арганізацыйнай работы.

«Daily Telegr.» даносяць, што камітэт работнікоў выпусціў прокламацыю проці заваеваньнеў. Аднак, калі будзе зроблена напасць на Расею, дык яна будзе прымушана бараніцца да канца.

У камітэці работнікоў і салдатаў, зложаным с 3.000 асоб, Богданоў прапанаваў паменшыць чысло членаў. Аднак, прадстаўнікі работнікоў адказалі, што яны не

дапусьцяць паменшэння чысла членаў.

ЛОНДОН. «Financial Times» прапанавае англіцкаму правіцельству паслаць парламенцкую дэлегацыю дзеля паддзяржкі новаго ураду ў Расеі, каторы складаецца, праўда, с сумленых, ды мала практычных гасударственных работнікоў.

ШТОКГОЛЬМ. Князь Трубецкой друкуе ў «Речи» стацьцю, прызваючы саюзнікоў паддзяржаць расейскую дзяржаву ў часі цяперашняй навалыцы. Цяперашні час — вельмі крытычны, але праз некалькі месяцаў Расея здалея споўніць свае задачы сваімі ўласнымі сіламі.

Як даносяць з розных крыніц, настраенне за скоры мір нават паной сур'ёзных ахвар узрастае. На першым мейспу стаўляюць унутраныя рэформы, магчымыя толькі ў часі міра. Вайну адчуваюць усе слаі насялення, як вялікі ціжар, каторы не дае прывясыці ў жыццё асноў демократычнай свабоды. Праўду кажучы, між членамі тымчасоваго правіцельства толькі Мілюков і кн. Львов цвёрда стаяць за вайну. Нават Гучков ад часу рэвалюцыі стаіць за мір. Калі цяперашніе урадовыя кругі паказваюць, што яны хочуць далейшай вайны, дык гэта лёгка зразумець с палітычнаго пагляду. Не укрываючы сваіх настраенняў радыкалы выскрываюць адкрыта тое, што цішком думаюць урадовыя кругі.

Правіцельство апавешчае адозву, падпісаную ўсемі міністрамі, да работнікоў металургічных фабрык палудзеннай Расеі. У адозве прызваюць работнікоў стануць ізноў на работу на старых ва-рунках.

ШТОКГОЛЬМ. У Кронштадці ўсё ешчэ дзяржаць пад арэштам задзержаных матросамі 300 афіцэроў, выдаць каторых цэнтральнаму правіцельству матросы адмовіліся.

У Пецярбурзі адбыўся мітынг, прыняўшы рэзолюцыю, каб ваенных, якіх лічаць сябе анархістамі, звалнялі-бы ад службы.

ПЕЦЯРБУРГ. (П. Т. А., В. Т. Б.) 5. IV. Сягоння а 9 гадз. раніцай пачаліся цывільныя пахароны ахвар рэвалюцыі. Шэсць працэсій з розных часцей места злучыліся у адну, каторая пайшла на Марсаво поле, дзе была выкапана брацкая магіла. Чысло учаснікоў даходзіло і мільёна. Кожны раз, як апускалі ў агульную магілу труну, с Петрапаўлаўскай крыпасці, дае сядзіць больш за 100 чыноў старога ладу, чуваць было салют. Усе фабрыкі і прадпрыемствы былі зачынены. Школы, банкі і театры — гэтак сама. Местом узяло на сябе апеку над сем'ямі рэвалюцыі. Некаторыя газеты выйшлі ў чорных рамках.

З усяго сьвету.

Грозьба рэвалюцый у Румыніі.

ШТОКГОЛЬМ. У Румыніі узрастае трывога. Ня глядзячы на заяву Братіану, што парламент будзе распушчэн на неазначаны час 15 красавіка, ліберальная і демократычная партыі пастанавілі далей адбываць засяданьня Парламенту. Гэта пастанова напамінае сабой прыпадкі, якія папярэдзілі расейскую рэвалюцыю.

У Яссах пшырацца чуткі аб узрастаючай рэспубліканскай агітацыі.

Надгатоўка паўстаньня ў Ірландыі.

ЛОНДОН. Арэштваны кур'еры ірландзкіх рэвалюцыянероў с па-

перамі, з якіх відаць падгатоўку новага паўстання. Падарожжа караля Георга ў Ірландыю адложана з прычыны баязні, што яго прыезд мог бы паслужыць сыгналам да рэволюцыі.

Англіцкае правіцельства не важацца улажыць агульную военную павінасьць і на Ірландыю.

ТЭЛЕГРАМЫ.

Нямецкія апавешчэння:

6.IV. Заходні театр:

Артилерыйская бітва на фронце Артуа шмат узмацавалася. Пры Сапінбэль, на поўначы ад Раймсу, мы ўзялі ў палон 15 афіцэраў і 827 салдатаў і здабылі 4 мінамёты і 10 кулямётаў.

Пры Дуэ мы знішчылі англіцкую лятучую эскадру з 4 самалётаў.

Барон ф. Ріхтгофэн збіў сваіх 35 і 36-го ворагоў. Апроч гэтаго, ворагі утрацілі яшчэ 10 самалётаў. У нас нехватае 3 самалётаў.

Усходні театр:

Фронт Леопольда Баварскага: Каля Рыгі, Ілукшта, Таболаў, Залатоў Ліпы і Нараўкі расейская артилерыя развівала сільны агонь.

На палудзённым захадзе ад Берэжан расейцы ўзарвалі адну міну.

З красавіка мы ўзялі пры Таболах 130 афіцэраў, больш за 9500 салдатаў, 15 гармат, 150 мінамётаў і кулямётаў, ды шмат ваенных матэрыялаў.

На фронтах эрц-герцога Іозэфа, Макензона і Макеевскім — наагул, без перамен.

Аўстрыяцкія апавешчэння.

ВЕНА 5.IV. Усходні театр: (гл. нямецк. апав.).

Італьянскі театр: Італьянскія лятунні абкідалі бомбамі Брэсіну і Сістیانс.

ВЕНА 6.VI. Усходні театр: (гл. нямецк. апавешч.).

Італьянскі театр: Нічога выдатнага.

Некаторыя эскадры нашых марскіх лятучых абкідалі Градо і Горго найцяжэйшага і цяжкага калібру бомбамі. Адзін з нашых лятучых не вярнуўся.

КАЛЯ ВАЙНЫ.

БЭРЛІН. (Б.Т.В.). 6.IV. Ад 30 марца па сённяшняні дзень нашымі падводнымі лодкамі ізноў затоплена 134.000 тонн.

Нямецчына і Амерыка.

ВАШЫНГТОН. (Рэўтэр. В.Т.В.). Ніжняя Палата прыняла рэзалюцыю аб вайне.

ВЕНА. Аўстрыяцка-венгерскі пасол у Вашынгтоне атрымаў загад разарваць дыпламатычныя зносіны са злучэнні Штатамі і ўзяць пашпарты свае, членаў пасольства і консульства.

Офіцыйны «Fremdenblatt» багчыць у гэтым праўду неразрывнага саюза між Аўстрыяй і Нямецчынай.

ВАШЫНГТОН. (Рэўтэр). Правіцельства зажадала ад конгрэсу ўраз жэ даць крэдыты для арміі і флоту на 15 мільярдоў марак, у тым ліку для арміі — 13 мільярдоў.

НЬ-Ю-ІОРК. Амерыканскае правіцельства пазбавіць волі тых амерыканскіх немцоў, каторыя ня згодзяцца з ваеннай палітыкай Злучаных Штатаў.

НЬ-Ю-ІОРК. У Вашынгтоне вельмі незадаволены Каррандай, бо ён на пытаньне амерыканскага правіцельства, як ён думае аднасіцца да нямецкай агітацыі ў Мексыце, не даў ніякага адказу.

Спіс ваенна-палонных з нашага краю.

З Вільні і Віленскай губэрні.

Табор для ваенна-палонных Lansdorf.

Паўлоўскі Кароль, Сінцы.
Даліневіч Владыслаў, Лідзянцы.
Малішаўскі Міхал, Высокі Двор.
Панцоковіч Іван, Заполе.
Грыгуг Адам, Стары Двор.
Купрыяновіч Павал, Дзедукі.
Шэран Антон, Лінкманскі.
Шаблінскі Казімір, Вільня.
Якублёнак Казімір, Грэзуны.
Чэснугевіч Аляксандар, Шуруч.
Поленіс Вінцэпты, Ербарск.
Керыс Язэп, Явішкі.
Дамісэвіч Аляксандар, Евье.
Алекур Міхал, Лігмінск.
Машайліс Станіслаў, Нешкары.
Кобцух Геронім, Вільня.
Антоновіч Язэп, Мойцац.
Мордус Броніслаў, Вільня.
Шыбайлоў Нікодем, Сьвенцяны.
Пукас Осіп, Шурвінск.
Пальюкас Аляксандар, Чырвінск.
Цапук Міхал, Кулешыні.
Блекэ-Стігаб Фрыдрых, Дзісна.
Рапопорт Мэер, Чэрневічы.
Блэх Абэль, Снія.
Сам Ёсель, Дзісна.

Зэтлін Якуб, Вільня.
Казэв Іцык, Вільня.
Букасін Ісаак, Ёды.
Дадідовіч Есель, Вільня.
Дземідовіч Пётр, Войстом.
Богдановіч Мікалай, Вільня.
Полуян Пётр, Подгалішкі.
Олейніков Франціш, Вільня.
Дайгэс Станіслаў, Богдзюшы.
Новекі Васіль, Лебедзево.

(Далей будзе).

АБВЕСТКІ.

КНІЖКІ ДЛЯ ШКОЛ:

Беларускі лемэнтар	6 кап
Belaruski lementar	6 "
Першае чытаньне	6 "
Pieršae čytańnie	6 "
Насцінец для малых дзіцячак	5 "
Другое чытаньне	25 "
Karotki katechizm	5 "
Karotkaja historyja świataja	15 "
Karotkaje wyjaśnienie abrađoŭ R.-Katalickaho kaścioła	15 "
Kantyczka	15 "
„Boh z nami“, knižka da pabaženstwa	40 "
Задачнік для пачатковых школ год I	15 "
Zadačnik dla pačatkowych škoł hod I	15 "
Задачнік для пачатковых школ год II і III	40 "
Гутаркі аб небе і зямлі	15 "
Karotkaja гісторыя Беларусі	60 "
Karotkaja historyja Biełarusi	60 "
Першая чытанка	25 "
Rodnyje zierniaty. Knižka dla školnaho čytańnia hod II і III. U aprawie 1 r., biez apr.	85 "

Вільня, Завальная 7. Беларускае Кнігарня.

Хто рызыкуе, той выйграе.

Валікая Гамбургская Урадовая Лётэрыя.

Аграмадныя шансы на выйгрыш дае Гамбургская Урадовая Лётэрыя, розыгрыш каторай скоро адбудзецца.

Адзін мільён марак

— найвялікшы глаўны выйгрыш, або адзін с чародных:

М. 900.000, 890.000, 880.000, 870.000, 860.000, 850.000 і т. д. спецыяльна

М. 500.000, 300.000, 200.000, 100.000 і т. д.

Лётэрыя складаецца з 7 клас.

Найвышэйшыя выйгрышы ў 1—7 класах эвентуальна:

М. 50.000, 60.000, 70.000, 80.000, 90.000, 100.000 і адзін мільён марак.

Лёсы 1-ай класу пасылаю за офіцыйна-ную цэну:

М. 2,50 М. 5 М. 10

за чверць лёсу, за поў лёсу, за цэлы лёс.

Тыражныя спісы і выйграныя грошы — ураз-жэ пасля кожнага розыгрыша. Офіцыйныя планы дадаюцца дарма. Радзіцца заказваць некалькі лёсаў, бо тады шансы на выйгрыш шмат вышэйшыя. Майм кліентам я ўжо сем разоў выплаціў вялікія прэміі, апошні раз — двойчы за адзін год, і выйгрыш 500 000 м.

С прычыны таго, што заказы паступаюць звычайна ў вялікім чысьце і запас лёсаў шматка разыходзіцца, раджу заказываць іх чым скарай — не пазней 30 красавіка.

Jos. Dammann, Hamburg.

Фірма аснована ў 1851 гаду — Königstr. 15—19
Найстарэйшы і найбольш вядомы глаўны калектор.

Грошы найлепей пасылаць пачтовым пераказам (пісьмы каштуюць 15 фэн.).

Пасрэднікі, каторыя хацелі-бы браць лёсы на камісію па добрых варунках, могуць заявіць мне ўраз-жэ аб гэтым.

КНІЖНІЦА

Віленская вул., 33.

дае да чытаньня кніжкі у беларускай, нямецкай, расейскай і французскай мовах.

ЎСТУПНЫЯ ЭГЗАМІНЫ

да класу прыгатавіцельнай, I, II, III, IV, V і VI-ай

ЛІТОУСКАЙ ГІМНАЗІІ

Асьветовага Таварыства „РЫТАС“
у Вільні (В. Пагулянка 14—17)

пачнуцца д. 16 красавіка і закончацца 18 г. м.
Прыймаюцца хлопцы і дзеўчаты.

Плата 5 руб. месячна, або 25 руб. у паўгода.

Паданьня аб прыёме прымае школьная канцэлярыя штодзень ад 11 да 12 (апроч сьвят і надзель).

Кіраўнічы гімназіяй Міхалі Біржышко.

Выйшла з друку новая беларуская кніжка
„Як правільна пісаць па беларуску“

(лацінскімі літэрамі)

УЛАЖЫЎ АНТ. ЛУЦКЕВІЧ.

Чаць I.

Цэна 10 кап.

Набываць можна ў Беларускай Кнігарні у Вільні, Завальная вул. 7.

Cigarette № 15
Cigarette № 25
Gold-Saba
Flaggengala.

GARBÁTY
CIGARETTEN
Für Qualitätsraucher

Graf Yorek
Meine Passion
Burschenschaftler
Landesflagge.